



គណៈកម្មាធិការដើម្បីការបោះឆ្នោតដោយសេរី និងយុត្តិធម៌ នៅកម្ពុជា

Committee for Free and Fair Elections in Cambodia

ខុមហ្វ្រែល COMFREL

ថ្ងៃទី០៣ ខែកក្កដា ឆ្នាំ២០១៤

សេចក្តីប្រកាសព័ត៌មាន ស្តីពី

ការបញ្ជូនប្រតិភូសភា ជីវប្រវត្តិសង្ខេបតំណាងរាស្ត្រ និងបេក្ខជនជាប់ឆ្នោតតំណាងរាស្ត្រ នីតិកាលទី៥ និងដំណើរវេទិកាសួរអ្នកតំណាង

Vision : A democratic society that democratization in particular democratic elections are promoted and qualified to bring benefits to people.

ទស្សនៈវិស័យ ៖ ដើម្បីឱ្យការបោះឆ្នោតមានគុណភាព និងប្រកបដោយប្រសិទ្ធភាព ប្រជាជនកម្ពុជា

គណៈកម្មាធិការដើម្បីការបោះឆ្នោតដោយសេរី និងយុត្តិធម៌នៅកម្ពុជា បាននិង កំពុងដំណើរការកម្មវិធីឃ្នាំមើលសភា និង តំណាងរាស្ត្រ និងបេក្ខជនជាប់ឆ្នោតតំណាងរាស្ត្រ និងកម្មវិធីវេទិកាសួរអ្នកតំណាង។ ខុមហ្វ្រែល បានផលិត និងចងក្រងឯកសារ និងទិន្នន័យ ដើម្បីផលិតសៀវភៅស្តីពីរដ្ឋសភា ជីវប្រវត្តិសង្ខេបតំណាងរាស្ត្រ និងបេក្ខជនជាប់ ឆ្នោតតំណាងរាស្ត្រ នីតិកាលទី៥នៃរដ្ឋសភា។

កម្មវិធីឃ្នាំមើលរដ្ឋសភា នឹងផ្តល់របាយការណ៍ឆមាស និងរបាយការណ៍ប្រចាំឆ្នាំ អំពីដំណើរការរបស់រដ្ឋសភា និងសកម្មភាពរបស់តំណាងរាស្ត្រ និងបេក្ខជនជាប់ឆ្នោត។ សៀវភៅសភា និងជីវប្រវត្តិសង្ខេបតំណាងរាស្ត្រ និងបេក្ខជន ជាប់ឆ្នោតតំណាងរាស្ត្រ ផលិតលើកទីមួយ ក្នុងខែមិថុនា ឆ្នាំ២០១៤។ សៀវភៅនេះមិនត្រឹមតែមានព័ត៌មានស្តីពីតំណាង រាស្ត្រ និងបេក្ខជនជាប់ឆ្នោតតំណាងរាស្ត្រនោះទេ ថែមទាំងមានព័ត៌មានសំខាន់ៗមួយចំនួនដូចជា៖ អង្គការលេខនៃរដ្ឋសភា ដំណើរការនៃការបង្កើត ច្បាប់សិទ្ធិ និងអំណាចរបស់រដ្ឋសភាជាដើម។ សៀវភៅនេះត្រូវបានផលិតជាលើកទី១ នាពេល នេះ នៅមានការខ្វះខាតដូចជាព័ត៌មានជីវប្រវត្តិតំណាងរាស្ត្រមួយចំនួន។ ដំណើរការផលិតសៀវភៅនេះ ជួបការលំបាក មួយចំនួនដូចជា៖ ការខ្វះខាត ការសហការរបស់តំណាងរាស្ត្រ ឬបេក្ខជនជាប់ឆ្នោត អគ្គលេខាធិការដ្ឋាន, គណបក្ស នយោបាយជាប់ឆ្នោត និងស្ថាប័នដែលពាក់ព័ន្ធ។

ជីវប្រវត្តិសង្ខេបតំណាងរាស្ត្រ និង បេក្ខជនជាប់ឆ្នោតតំណាងរាស្ត្រចំនួន១២៣រូប ត្រូវបានចងក្រងក្នុងសៀវភៅនេះ។ ខុមហ្វ្រែលបានប្រមូលព័ត៌មានអ្នកទាំង១២៣រូប រួចបញ្ជូលព័ត៌មានរបស់តំណាងរាស្ត្រ ឬបេក្ខជនជាប់ឆ្នោតនីមួយ ដើម្បីឱ្យ ពួកគេធ្វើការកែតម្រូវ និងបំពេញបន្ថែមនូវរាល់ព័ត៌មានដែលខ្វះខាត។ ជាលទ្ធផល មានតែបេក្ខជនជាប់ឆ្នោត តំណាងរាស្ត្រចំនួន២៧រូបមកពីគណបក្សសង្គ្រោះជាតិតែប៉ុណ្ណោះ បានសហការផ្តល់ព័ត៌មានទាំងនោះមកខុមហ្វ្រែល។ ខុមហ្វ្រែលមានការលំបាកក្នុងប្រមូលព័ត៌មាននៃតំណាងរាស្ត្រ ឬបេក្ខជនជាប់ឆ្នោតអំពី អាសយដ្ឋាន លេខទូរស័ព្ទទំនាក់ ទំនង កម្រិតវប្បធម៌ ជំនាញឯកទេសផ្សេងៗ វិស័យដែលតំណាងរាស្ត្រមានចំណាប់អារម្មណ៍ និងបទពិសោធការងាររបស់ ពួកគេ ដោយសារមិនទទួលបានកិច្ចសហការពីរដ្ឋសភា គណៈកម្មាធិការរៀបចំការបោះឆ្នោត គ.ជ.ប ព្រមទាំងគណ បក្សប្រជាជនកម្ពុជា និងបេក្ខជនជាប់ឆ្នោតរបស់គណបក្សសង្គ្រោះជាតិមួយចំនួនផងដែរ។

ខុមហ្វ្រែលបានធ្វើលិខិតទៅកាន់តំណាងរាស្ត្រនៃគណបក្សប្រជាជនកម្ពុជា តាមរយៈរដ្ឋសភា ដើម្បីស្នើសុំព័ត៌មានទាំងនោះពីតំណាងរាស្ត្រទាំង៦៨រូប ប៉ុន្តែរដ្ឋសភាបានបដិសេធមិនបញ្ជូនលិខិតទាំងទៅកាន់តំណាងរាស្ត្រនោះទេ។ បន្ទាប់ពីទទួលបានការបដិសេធពីរដ្ឋសភា ខុមហ្វ្រែលបានដាក់ទៅតំណាងរាស្ត្រជាថ្មីម្តងទៀត តាមរយៈទីស្នាក់កាលកណ្តាលគណបក្សប្រជាជនកម្ពុជានៅភ្នំពេញ ក្នុងគោលបំណងដូចខាងលើ ប៉ុន្តែគណបក្សប្រជាជនកម្ពុជាបានបដិសេធមិនបញ្ជូនលិខិតទៅតំណាងរាស្ត្ររបស់ខ្លួន។ ក្រោយពីបានទទួលបានការបដិសេធចំនួនពីរលើកដូចបានរៀបរាប់ខាងលើ យើងបានស្នើសុំអាសយដ្ឋានរបស់តំណាងគណបក្សប្រជាជនកម្ពុជាទាំង៦៨រូប ដើម្បីដាក់លិខិតទៅអ្នកតំណាងរាស្ត្រដោយផ្ទាល់ ប៉ុន្តែសំណើរនៅតែត្រូវបានបដិសេធពីគណបក្សប្រជាជនដដែល។ មកដល់ពេលនេះ លិខិតដែលធ្វើរទៅកាន់តំណាងរាស្ត្រគណបក្សប្រជាជនកម្ពុជាទាំង៦៨រូប ត្រូវបានដាក់នៅការិយាល័យតំណាងរាស្ត្រនៃរាជធានី/ខេត្តនីមួយៗ។

សម្រាប់បេក្ខជនជាប់ឆ្នោតគណបក្សសង្គ្រោះជាតិវិញ ខុមហ្វ្រែលបានដាក់លិខិតទៅពួកគេទាំង៥៥រូប តាមរយៈស្នាក់ការកណ្តាលគណបក្សសង្គ្រោះជាតិនៅរាជធានីភ្នំពេញ ដើម្បីស្នើសុំព័ត៌មានខាងលើផងដែរ។ លិខិតទាំង៥៥នោះបានធ្វើទៅបេក្ខជនជាប់ឆ្នោតទាំងនោះ ប៉ុន្តែមានតែបេក្ខជនជាប់ឆ្នោត២៧រូបតែប៉ុណ្ណោះដែលបានឆ្លើយតប និងផ្តល់ព័ត៌មានតាមការស្នើសុំ។ បេក្ខជនជាប់ឆ្នោតគណបក្សសង្គ្រោះជាតិ ហាក់ដូចជាមានការប្រុងប្រយ័ត្នខ្ពស់ក្នុងសហការផលិតសៀវភៅដែលបោះពុម្ពលើកទី០១ នាពេលនេះ ព្រោះខ្លាចក្រែងត្រូវបានគេយល់ ច្រឡំថាខ្លួនទទួលស្គាល់ពីភាពស្របច្បាប់នៃរដ្ឋសភានាពេលបច្ចុប្បន្ន។

សាធារណៈជនអាចទាញយកសៀវភៅនេះពីគេទំព័ររបស់ខុមហ្វ្រែលខាងក្រោមនេះ៖

http://www.comfrel.org/components/com_mypublications/files/644652Final_MPs_directory_Printout_2013_2018_MP_Directory_Khmer_1st_Edition.pdf

ស្របពេលជាមួយគ្នានេះ ខុមហ្វ្រែល បាននិងកំពុង ផលិតគម្រោងថ្មីមួយទៀតដែលមានឈ្មោះថា វេទិកាសួរអ្នកតំណាងជាភាសាអង់គ្លេស “Ask Your MP” ដែលពុំធ្លាប់មាននៅក្នុងប្រទេសកម្ពុជានាពេលកន្លងមក។ គម្រោងនេះឲ្យប្រជាពលរដ្ឋ និងតំណាងរាស្ត្រមានឱកាស ផ្លាស់ប្តូរព័ត៌មាន និងមតិយោបល់គ្នា។ ប្រជាពលរដ្ឋអាចលើកសំណួរ ឬមតិយោបល់ទៅកាន់អ្នកតំណាង ដោយប្រើប្រាស់មធ្យោបាយដែលបានផ្តល់ជូនដោយគម្រោងនេះដូចជា៖ ការធ្វើសារជាអក្សរតាមរយៈទូរស័ព្ទ សារអេឡិចត្រូនិច (អ៊ីម៉ែល) គេហទំព័រ Facebook ឬគេហទំព័រសម្លេងម្ចាស់ឆ្នោត និងការធ្វើសារជាសម្លេងតាមរយៈទូរស័ព្ទ (Freedom Fone)។

បញ្ហាប្រឈមនៃដំណើរការវេទិកានេះ គឺការចូលរួមរបស់តំណាងរាស្ត្រ និងបេក្ខជនជាប់ឆ្នោតតំណាងរាស្ត្រ។ មកដល់ពេលនេះមានតែបេក្ខជនជាប់ឆ្នោតតំណាងរាស្ត្រគណបក្សសង្គ្រោះជាតិចំនួន២៧រូប និងសមាជិកសភាគណបក្សប្រជាជនកម្ពុជា ១រូបតែប៉ុណ្ណោះ ដែលបានចូលរួមក្នុងវេទិកានេះ។

ប្រជាពលរដ្ឋ ជាពិសេសម្ចាស់ឆ្នោតអាចសួរសំណួរទៅអ្នកតំណាង (តំណាងរាស្ត្រ និងបេក្ខជនជាប់ឆ្នោតតំណាងរាស្ត្រ)តាមរយៈមធ្យោបាយដូចបានផ្តល់ជូនខាងក្រោម៖

- ទូរស័ព្ទលេខ៖ ០១០/០១៥ ៨០២ ៧៧៧ ឬ ០១២ ៤១០ ១០០ ឬ ០៨៨ ៣៣៣ ២១០០
- ធ្វើសារជាអក្សរ៖ ០១០ ៥៣ ៥៣ ៥៤ ឬ ០១៧ ៦១០ ៣៥១

- អ៊ីម៉ែល៖ SOURSAKPHEA@online.com.kh
- ហ្វេសប៊ុក៖ www.facebook.com/comfrel.org/app_156218351098324
- គេហទំព័រCVV៖ <http://www.cambodianvoterveice.org/kh/SOURSAKPHEA.html>

ការឆ្លើយតបរបស់អ្នកតំណាង និងខ្លឹមសារលំអិតនៃវេទិកានេះ នឹងធ្វើការចាក់ផ្សាយតាមរយៈកម្មវិធីសម្លេងម្ចាស់ឆ្នោត នៃការផ្សាយសម្លេងសង្គមស៊ីវិលតាមរយៈស្ថានីយវិទ្យុ FM 105 Mz រៀងរាល់ថ្ងៃច័ន្ទសប្តាហ៍ទី០២ នៃខែនីមួយៗ វេលាម៉ោង ០៧ និង៣០នាទី រហូតដល់ ម៉ោង ០៨ និង៣០នាទីព្រឹកផងដែរ។

ជាសរុប ខុមហ្វ្រែល សង្ឃឹមថាគណបក្សប្រជាជនកម្ពុជា និងគណបក្សសង្គ្រោះជាតិ និងសម្រេច ដំណោះស្រាយនយោបាយ ហើយរដ្ឋសភានឹងមានតែតមនាងរាស្ត្រ ឬសមាជិកសភា ទាំងពីរគណបក្ស នៅពេលនោះខុមហ្វ្រែល នឹងទទួលបានការសហការ ពេញលេញពីរដ្ឋសភា, តំណាងរាស្ត្រ, សមាជិកសភា, អគ្គលេខាធិការដ្ឋានរដ្ឋសភា និងគណបក្សទាំងពីរ ដើម្បីផលិតសៀវភៅរដ្ឋសភា និងជីវប្រវត្តសង្ខេប តំណាងរាស្ត្រ/សមាជិកសភា ជាការបោះពុម្ពផ្សាយជាលើកទី២ ដែលមានព័ត៌មានពេញលេញ។ ខុមហ្វ្រែល ក៏សង្ឃឹមថាកម្មវិធីវេទិកាសួរអ្នកតំណាង "Ask Your MP" នឹងដំណើរការដោយមានការចូលរួម និងគាំទ្រពីតំណាងរាស្ត្រ ឬសមាជិកនៃរដ្ឋសភាបន្ថែមទៀត។

សម្រាប់ព័ត៌មានបន្ថែមសូមទាក់ទង៖

- | | | |
|----------------------|----------------------------------|------------------------|
| ១. លោក កន សារ៉ាង្ស | ទេសមន្ត្រីទិន្នន័យ និងស្រាវជ្រាវ | ទូរស័ព្ទ៖ ០១១ ៨៨៤ ៨៤០ |
| ២. លោក សៀន ប៊ុនរិទ្ធ | មន្ត្រីផ្នែកអង្កេតខុមហ្វ្រែល | ទូរស័ព្ទ៖ ០៨៩ ២១ ២១ ១០ |

បេសកកម្ម ៖ បេសកកម្មរបស់ខុមហ្វ្រែល គឺជួយបង្កើតបរិយាកាសគួរជាទីពេញចិត្ត និងមានព័ត៌មានគ្រប់គ្រាន់ ទី១/ដើម្បីឱ្យមានដំណើរការបោះឆ្នោតដោយសេរី និងយុត្តិធម៌ តាមរយៈការបញ្ចុះបញ្ចូល តស៊ូមតិ ដើម្បីទទួលបាននូវក្របខ័ណ្ឌច្បាប់សមរម្យ, ការអប់រំដើម្បីផ្តល់ព័ត៌មានដល់អ្នកបោះឆ្នោត អំពីសិទ្ធិ និងសកម្មភាពចូលរួមសង្កេតការណ៍របស់ពួកគេ ដែលអាចរារាំងនូវភាពមិនប្រក្រតី ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចឱ្យមានការវាយតម្លៃលើដំណើរការ បោះឆ្នោតមួយដែលមិនលំអៀង និងមិនប្រកាន់បក្សពួក ទី២/ដើម្បីឱ្យមានអត្ថន័យនៃដំណាក់កាលក្រោយពេលបោះឆ្នោត តាមរយៈការអប់រំ និងវេទិកាសាធារណៈក្នុងគោលបំណងជំរុញលើកទឹកចិត្តប្រជាពលរដ្ឋឱ្យចូលរួមក្នុងកិច្ចការនយោបាយ និងការធ្វើសេចក្តីសម្រេចនានា ការតស៊ូមតិ/បញ្ចុះបញ្ចូលដើម្បីឱ្យមានការកែទម្រង់ ដំណើរការបោះឆ្នោតដែលបង្កើននូវគណនេយ្យភាព (ការទទួលខុសត្រូវ) របស់មន្ត្រីជាប់ឆ្នោត ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចឱ្យមានការវាយតម្លៃមួយដែលមិនលំអៀង និងប្រកាន់បក្សពួក ទៅលើការបំពេញកម្មវិធីនយោបាយ និងដំណើរការអនុវត្តន៍ការងាររបស់មន្ត្រីជាប់ឆ្នោត។